

हिन्दी एम. फिल. और पीएच. डी. कार्यक्रम

अम्बेडकर विश्वविद्यालय से हिन्दी में एम. फिल. और पीएच. डी. शोध कार्यक्रम संचालित किये जाते हैं. इन कार्यक्रमों के दो हिस्से हैं- (क) कोर्स वर्क और (ख) शोध प्रबंध.

कोर्स वर्क के तहत चार-चार क्रेडिट के चार पाठ्यक्रम कराये जाते हैं. पूरा कोर्स वर्क सोलह क्रेडिट का है. इन क्रेडिट के लिए निर्धारित अवधि दो सेमेस्टर की है. पहले सेमेस्टर में 'साहित्य के इतिहास की समस्याएं' तथा शोध प्रविधि-1 नाम का कोर्स पढ़ाया जाता है और विद्यार्थी को अपने शोध-निर्देशक के निर्देशन में प्रस्तावित शोध विषय पर एक शोध-पत्र प्रस्तुत करना होता है. दूसरे सेमेस्टर में 'साहित्य का समाजशास्त्र' तथा शोध प्रविधि-2 शीर्षक कोर्स पढ़ाया जाता है और विद्यार्थी को शोध-निर्देशक के निर्देशन में अपने प्रस्तावित शोध-प्रबंध पर आधारित दूसरा और आगे बढ़ा हुआ शोध पत्र प्रस्तुत करना होता है. पहले और दूसरे सेमेस्टर में लिखे गए इन शोध-पत्रों की प्रस्तुति एक संगोष्ठी में की जाती है.

कोर्स वर्क का उद्देश्य विद्यार्थी को शोध कार्य हेतु समुचित क्षमता हासिल कराना है. कोर्स वर्क में निर्धारित न्यूनतम पास ग्रेड बी प्लस (B Plus) है.

हिन्दी में शोधकार्य के लिए हम तुलनात्मक गवेषणा को वरीयता देते हैं. इसके अतिरिक्त साहित्य के साथ अन्य आनुषांगिक माध्यमों के सम्बन्ध की पड़ताल भी अपेक्षित कार्यक्षेत्र है. स्कूल ऑफ लेटर्स की परिकल्पना के अनुरूप अनुवाद संबंधी शोधकार्य को भी हम प्रोत्साहित करते हैं.

शोध संबंधी अन्य दिशा-निर्देशों के लिए विश्वविद्यालय द्वारा निर्धारित शोध-नियमावली की सहायता ली जा सकती है.